

కానిస్టేబుల్ ఉద్యోగం సాధించిన రాజ్ కుమార్

భూపాలపల్లి రూరల్, అక్టోబర్ 5 : బుధవారం ప్రభుత్వం విడుదల చేసిన కానిస్టేబుల్ ఫలితాల్లో జయశంకర్ భూపాల పల్లి జిల్లా భూపాలపల్లి మండలం సందిగామ గ్రామానికి చెందిన జాగిరి రాజ్ కుమార్ ఏ ఆర్ కానిస్టేబుల్ ఉద్యోగానికి ఎంపికయ్యారు. యాదవ కులానికి చెందిన రాజ్ కుమార్ దేహదారుడ్య పరీక్షకు నిత్యం 4 నుంచి 5 గంటలు సాధన చేశారు. చివరి పరీక్షకు శిక్షణ తీసుకుంటూ రోజుకు దాదాపు 7 గంటలు కష్టపడి చదివి అనుకున్న లక్ష్యాన్ని సాధించారు. రాజ్ కుమార్ పోలీస్ ఉద్యోగం సాధించడంతో కుటుంబ సభ్యులు, ప్రజా ప్రతినిధులు, గ్రా మస్తులు గురు వారం అభినందించారు.



రాజ్ కుమార్



కాటారం : బతుకమ్మ చీరలను అందజేస్తున్న సర్పంచ్



తాడ్వాయి : సర్పంచ్ లకు చీరలను అందజేస్తున్న ఎంపీ డి.వో. తహసీల్దార్

టీఎస్ఎస్పీకి యువకుల ఎంపిక

మహదేవపూర్, అక్టోబర్ 5 : మండల పరిధిలోని సూరారానికి చెందిన నాగుల మహేశ్, ఎడపల్లి గ్రామంలో నిరుపేద కుటుంబానికి చెందిన మోతే పవన్ కల్యాణ్ టీఎస్ఎస్పీకి కానిస్టేబుల్ పోస్టులకు ఎంపికయ్యారు. ఈ సందర్భంగా ఆయా గ్రామాల్లో ప్రజాప్రతినిధులు, యువత అభినందించారు. ప్రభుత్వ ఉద్యోగం సాధించడంపై సంతోషంగా ఉందని, శ్రమించి అనుకున్న లక్ష్యాన్ని సాధించామని పవన్, మహేశ్ తెలిపారు.

కల్యాణలక్ష్మి చెక్కుల పంపిణీ

గణపురం, అక్టోబర్ 5 : మండలంలోని సీతారాంపురం గ్రామంలో కల్యాణలక్ష్మి చెక్కులను భూపాలపల్లి వ్యవసాయ మార్కెట్ కమిటీ చైర్మన్ పాలుసాని లక్ష్మీనర్సిం హరాపు గురువారం లద్దిదారులైన జూకంటి శంకరమ్మ, డి సుజాత కుటుంబ సభ్యులకు అందజేశారు. అనంతరం తెలంగాణ ప్రభుత్వం ఆడబిడ్డలకు అందించే దసర కానుకలను (చీరలను) అందజేశారు. ఈ కార్యక్రమంలో సర్పంచ్ రామం చ భద్రయ్య, ఎంపీటీసీ మంద అశోక్ రెడ్డి, మండల అధికార ప్రతినిధి మోతే కల్యాణ్ రెడ్డి, గ్రామాశాఖ అధ్యక్షుడు వైనాల వెంకటేశ్, ఆర్ఐఎ దేవేందర్, ఎస్సీ సెల్ అధ్యక్షుడు నిలయ్య, యూత్ అధ్యక్షుడు గుండు సుభాష్ పాల్గొన్నారు.

మహిళలు ఆర్థికంగా ఎదగాలి

సర్వ ప్రాజెక్ట్ మేనేజర్ నర్సింహస్వామి

పలిమెల, అక్టోబర్ 5 : మహిళలకు తమ జీవనోపాధిని మెరుగు పరుచుకుని ఆర్థికంగా ఎదగాలిని సర్వ ప్రాజెక్ట్ మేనేజర్ నర్సింహస్వామి సూచించారు. గురువారం మండలంలోని లెంకలగడ్డ గ్రామంలో జిల్లా గ్రామీణాభివృద్ధి సంస్థ అధ్యక్షులతో రుణాలు పొందిన స్వయం సహాయక సంఘాలను పరిశీలించారు. గ్రామీణాభివృద్ధి సంస్థ అధ్యక్షులతో రుణాలు పొందిన కిరాణి దుకాణాలు, బట్టల దుకాణాలు, తదితర దుకాణాలను తనిఖీ చేశారు. అనంతరం వాటర్షెడ్ డెవలప్ మెంట్, అస్పిరేషన్ల బ్లాక్ కార్యక్రమం, బ్యాంక్ లింకేజీలపై వీవీఏలకు అవగాహన కల్పించారు. అడిషనల్ డిప్యూటీ సీఎస్ డి, జిల్లా ఏపీఎం ఐసీసీ రావు, డి.పి.ఎం అంజయ్య, ఏపీఎం రవికుమార్, సీసీ స్వామి, ఎంఎస్ఎ సింధు, వీవీఏలు పాల్గొన్నారు.

చదువు మధ్యలో మానేసిన పిల్లలకు అండగా

జయశంకర్ ఫౌండేషన్

మహదేవపూర్, అక్టోబర్ 5 : నిరుపేద కుటుంబాలకు చెందిన చదువు మధ్యలో మానేసిన విద్యార్థులకు జయశంకర్ ఫౌండేషన్ అండగా నిలుస్తుందని చైర్మన్ ఏ మారుతీ తెలిపారు. ఆర్థిక ఇబ్బందులకు, వివిధ రకాల కారణాలతో చదువు మధ్యలో మానేసిన పిల్లలకు ఫౌండేషన్ ద్వారా పరీక్షా ఫీజు చెల్లించలేని వారికి ఓపెన్ టెన్త్ పరీక్ష ఫీజు తామే చెల్లించి చదివిస్తామని తెలిపారు. ఈ అవకాశాన్ని ఈ నెల 12లోగా విద్యార్థులు ఫౌండేషన్ ను సంప్రదించాలని సూచించారు. వివరాలకు ఫోన్ నంబర్ 9391075767ను సంప్రదించాలన్నారు.

దసరా క్రికెట్ టోర్నమెంట్ సన్నాహక సమావేశం

మహదేవపూర్, అక్టోబర్ 5 : మండల కేంద్రంలోని జిపీ కార్యాలయ ఆవరణలో గురువారం సర్పంచ్ శ్రీపతిబాబు ఆధ్వర్యంలో దసరా క్రికెట్ టోర్నమెంట్ నిర్వహణకు క్రీడాకారులతో సన్నాహక సమావేశం నిర్వహించారు. శారీరక మానసికోల్లాసానికి క్రీడలు దోహదం చేస్తాయన్నారు. యువకులు క్రీడల్లో రాణించాలని సూచించారు. ఉప సర్పంచ్ సల్మాన్ ఖాన్, బీఆర్ఎస్ యూత్ మండలాధ్యక్షుడు ఎం.డి.అలీఖాన్, సాగర్ రాజు, శిలం లక్ష్మణ్, పవన్, క్రీడాకారులు పాల్గొన్నారు.

లక్ష్మీ బరాజ్ కు తగిన వరద

మహదేవపూర్, అక్టోబర్ 5 : మండల పరిధిలోని అంబట్పల్లిలోని లక్ష్మీ బరాజ్ కు వరద ప్రవాహం తగ్గింది. బరాజ్ ఇన్ ఫ్లో బుధవారం 1,29,850 క్యూసెక్కుల వరద ప్రవాహం రాగా, గురువారం బరాజ్ ఇన్ ఫ్లో 1,01,500 క్యూసెక్కులకు తగ్గింది. బరాజ్ లోని మొత్తం 85 గట్టు ఎత్తి అంతే మొత్తంలో దిగువకు వదులుతున్నట్లు భారీ నీటిపారుదల శాఖ డీఈఈ సురేశ్ తెలిపారు. బరాజ్ ప్రస్తుత నీటి మట్టం 2,40 మీటర్లుగా ఉందని ఆయన వెల్లడించారు.



లక్ష్మీ బరాజ్ లో వరద

మహిళలకు సర్కారు కానుక బతుకమ్మ చీరె

గ్రామాల్లో ఆడబిడ్డలకు చీరల పంపిణీ చేసిన ప్రజాప్రతినిధులు

టోకుమట్ల, అక్టోబర్ 5 : సర్దుల బతుకమ్మను పురస్కరించుకుని ఆడబిడ్డలకు కానుకగా చీరలను సీఎం కేసీఆర్ అందిస్తున్నారని ఎంపీపీ రెడ్డి మల్లారెడ్డి, జడ్పీటీసీ తిరుపతిరెడ్డి పేర్కొన్నారు. గురువారం మండలంలోని రాఘవరెడ్డిపేట, ఆరెపల్లి, దుబ్బ్యల, మందలొంపల్లి, గుమ్మడవెల్లి, బండపల్లి, కుందనపల్లి, వెల్లంపల్లి, ఎంపీ డు గ్రామాల్లో ఎంపీపీ, తిరుపతిరెడ్డి సర్పంచ్ లు, ఎంపీ టీసీలతో కలిసి మహిళలకు బతుకమ్మ చీరలను, యువకులకు కేసీఆర్ స్టార్ట్ కిట్లు పంపిణీ చేశారు. ఈ కార్యక్రమంలో తహసీల్దార్ మంజుల, ఎంపీ డి.వో. అనిత, సర్పంచ్ లు చదువు మధుర, సుజాత, నర్సింహారెడ్డి, ఉమేందర్ రావు, రాజయ్య, రాజేందర్, కోమల, రవి, వెంకటేశ్వరరెడ్డి, అనిత తదితరులు పాల్గొన్నారు.



గోవిందరావుపేట: పస్తాలో బతుకమ్మ చీరలను పంపిణీ చేస్తున్న ఎంపీపీ శ్రీనివాసరెడ్డి

కాటారంలో.. కాటారం: మండలంలోని పలు గ్రామాల్లో బతుకమ్మ చీరల సందడి కనిపిస్తున్నది. మండలంలోని ఆయా గ్రామాల్లో ఆడబిడ్డలకు బతుకమ్మ చీరలు పంపిణీ చేస్తున్నారు. అధికారులు, ప్రజాప్రతినిధులు గ్రామాలకు వెళ్లి చీరలను అందజేస్తున్నారు. అంకుషాపూర్ గ్రామంలో

సర్పంచ్ ఐలి సుమలత రాజబాబు, ఎంపీటీసీ రూప ఊసింగ్ గురువారం మహిళలకు చీరలను అందజేసి, పండుగ శుభాకాంక్షలు తెలిపారు. సీఎం కేసీఆర్ కు మహిళలు కృతజ్ఞతలు తెలుపుతున్నారు. గోవిందరావుపేటలో.. గోవిందరావుపేట: మండలంలోని పస్తా గ్రామంలో గురువారం బతుకమ్మ చీరలను ఎంపీపీ సూడి శ్రీనివాసరెడ్డి మహిళలకు పంపిణీ చేశారు. ఈ సందర్భంగా ఎంపీపీ మాట్లాడుతూ రాష్ట్ర ప్రభుత్వం మహిళలకు బతుకమ్మ కానుకగా చీరలు అందించడం సంతోషకర

మన్నారు. ఈ కార్యక్రమంలో ప్రజాప్రతినిధులు, బీఆర్ఎస్ నాయకులు పాల్గొన్నారు. తాడ్వాయిలో.. తాడ్వాయి: ఆడబిడ్డలకు ప్రభుత్వం అందిస్తున్న బతుకమ్మ చీరలను తహసీల్దార్ రవీందర్, ఎంపీ డి.వో. సత్యాంజనేయప్రసాద్ పంపిణీ చేశారు. మండలంలోని 18 గ్రామ పంచాయతీలకు చీరలు ఎంపీ డి.వో. కార్యాలయానికి చేరుకోగా, గురువారం ఆయా గ్రామాల సర్పంచ్ లకు, కార్యదర్శులకు అందించారు. నేటి నుంచి మహిళలకు చీరలను పంపిణీ చేయాలని సూచించారు.

ఎస్ఎ-1 పరీక్షలను పక్కా ందీగా నిర్వహించాలి

జిల్లా విద్యాశాఖ అధికారి రాంకుమార్

భూపాలపల్లి రూరల్, అక్టోబర్ 5 : ఎస్ఎ-1 పరీక్షలను పక్కా ందీగా నిర్వహించాలని జిల్లా విద్యాశాఖ అధికారి ఎన్ రాంకుమార్ అధికారులకు సూచించారు. జిల్లా కేంద్రంలోని శ్రీ వైతన్య పాఠశాల, మైనార్టీ పాఠశాల, జింగ్ డు కేజీబీవీ, భూపాలపల్లి ఆశ్రమ పాఠశాలలను విద్యాశాఖ అధికారి ఎన్ రాంకుమార్, జిల్లా ఉమ్మడి పరీక్షల బోర్డు కార్యదర్శి చంద్రశేఖర్ తో కలిసి సందర్శించి గురువారం నుంచి ప్రారంభమైన ఎస్ఎ-1 పరీక్షలను పరిశీలించారు. ఈ సందర్భంగా డీఈవో మాట్లాడుతూ విద్యార్థులకు ఎలాంటి ఇబ్బందులు కలుగకుండా అన్ని సౌకర్యాలు కల్పించాలని, పాఠశాల ప్రధానోపాధ్యాయులు ప్రత్యేక శ్రద్ధ తీసుకొని ఎస్ఎ-1 పరీక్షలను పక్కా ందీగా నిర్వహించాలన్నారు. డీఈవో వెంట సహాయ కార్యదర్శి శనిగరపు భద్రయ్య, ఉపాధ్యాయులు ఉన్నారు.



పరిశీలిస్తున్న డీఈవో రాంకుమార్

ఇంటర్ అడ్మిషన్ దరఖాస్తు గడువు పాడిగింపు

ఇంటర్మీడియట్ జిల్లా నోడల్ అధికారి దేవరాజం

భూపాలపల్లి రూరల్, అక్టోబర్ 5 : జూనియర్ కాలేజీల్లో మొదటి సంవత్సరం ప్రవేశాలు పొందడానికి దరఖాస్తు గడువును పాడిగించడం జరిగిందని ఇంటర్మీడియట్ జిల్లా నోడల్ అధికారి దేవరాజం గురువారం ఒక ప్రకటనలో తెలిపారు. ప్రభుత్వ జూనియర్ కళాశాలలు 5, ప్రైవేట్ జూనియర్ కళాశాలలు 5, మోడల్ స్కూల్స్,

కస్తూర్బా స్కూల్స్, సోషల్ వెల్ఫేర్, ట్రైబల్ వెల్ఫేర్, ఎంజేపీ స్కూల్స్ 25, మొత్తం జిల్లాలో 35 జూనియర్ కళాశాలలు ఉన్నాయని తెలిపారు. పదో తరగతి ఉత్తీర్ణులైన విద్యార్థులు ప్రభుత్వ జూనియర్ కళాశాలల్లో ఉచితంగా అక్టోబర్ 9వ తేదీ వరకు ప్రవేశాలు పొందవచ్చన్నారు. ప్రైవేట్ జూనియర్ కళాశాలల్లో ప్రవేశాలు పొందడానికి అలస్య రుసుం రూ.1000 చెల్లించి అడ్మిషన్ పొందాలని వెల్లడించారు. ఈ చివరి అవకాశాన్ని అర్జులైన విద్యార్థులు సద్వినియోగం చేసుకోవాలని సూచించారు.

గ్రామాల్లో ఉచిత వైద్య శిబిరాలు

కాటారం, అక్టోబర్ 5 : మండలంలోని గంకపురి, అంకుషాపూర్ గ్రామాల్లో గురువారం ఉచిత వైద్య శిబిరాలు నిర్వహించారు. ఈ శిబిరంలో బీపీ, ఘగ్గర్ గుర్తించి మందులను పంపిణీ చేశారు. అలాగే గర్భిణులను పరీక్షించి, కాన్పు కోసం ప్రభుత్వాసుపత్రిలో చేయించుకుని ప్రభుత్వం అందించే ప్రోత్సాహకాలతో లద్ది పొందాలన్నారు. సీజనల్ వ్యాధులపై ప్రజలు అప్రమత్తంగా ఉండాలని సూచించారు. ఈ కార్యక్రమంలో పీహెచ్సీ మెడికల్ ఆఫీసర్ మౌనిక, వైద్యులు శ్రావణి, ప్రియాంక, హెల్త్ అసిస్టెంట్ రాజు, ఏఎస్ఎం రజిత ఉన్నారు.



వైద్య పరీక్షలు చేస్తున్న డాక్టర్లు

7న ఉత్సవ కమిటీ ఎన్నిక

ములుగురూరల్, అక్టోబర్ 5 : జిల్లా కేంద్రంలోని దసరా పర్యటనాన్ని పురస్కరించుకొని ధర్మజాగ రణ సమితి ఆధ్వర్యంలో రావణ వధ కార్యక్రమాన్ని ఏర్పాటు చేసినట్లు నగరం రమేష్ గురువారం ఒక ప్రకటనలో తెలిపారు. ఈ ఉత్సవాన్ని విజయ వంతం చేసేందుకు ఈ నెల 7న మధ్యాహ్నం 12 గంటలకు జిల్లా కేంద్రంలోని బొడ్రాయి వద్ద సమావేశం ఏర్పాటు చేసినట్లు తెలిపారు.

రోడ్డు పనులు ప్రారంభం

కన్నాయిగూడెం, అక్టోబర్ 5 : మండలకేంద్రంలోని ఎస్సీ కాలనీలో రెండు సీసీరోడ్లను రైతు బంధు సమితి జిల్లా అధ్యక్షుడు పల్లా బుచ్చయ్య గురువారం ప్రారంభించారు. గిరిజన ఆశ్రమ పాఠశాల నుంచి వాసంపల్లి రామయ్య ఇంటి వరకు ఒకటి, వాసంపల్లి లక్ష్మీనారాయణ ఇంటి వరకు మరో రెండు కలిపి 10 లక్షల డిఎంఎఫ్ టీ నిధుల నుంచి చేపడుతున్నట్లు తెలిపారు. కన్నాయిగూడెం సర్పంచ్ ప్రభాకర్, బీఆర్ఎస్ మండల ప్రధానకార్యదర్శి పూజారి సత్యనారాయణ, గ్రామాధ్యక్షుడు శోబన్, బాబు పాల్గొన్నారు.

గౌడ సంఘం రాష్ట్ర సహాయ

కార్యదర్శిగా అశోక్

ములుగురూరల్, అక్టోబర్ 5 : తెలంగాణ గౌడ సంఘం రాష్ట్ర సహాయ కార్యదర్శిగా కే అశోక్ గౌడను నియమిస్తూ రాష్ట్ర అధ్యక్షుడు బీ యాదగిరి గౌడ్ ఉత్తరువులు జారీ చేశారు. ఈ మేరకు ఆయన అశోక్ కు శుక్రవారం నియమానుకూలంగా అందజేశారు. అనంతరం యాదగిరి మాట్లాడుతూ ములుగు మండలం జిల్లాపల్లికి చెందిన అశోక్ గౌడ కులస్తుల అభివృద్ధి కోసం ఎంతో కృషి చేశారన్నారు. ఆయన సేవలను గుర్తించి, ఈ బాధ్యతను అప్పగించినట్లు తెలిపారు. అనంతరం అశోక్ మాట్లాడుతూ గౌడ కులస్తుల సంక్షేమానికి తన వంతుగా కృషి చేయనున్నట్లు తెలిపారు. వారి వెంట సంఘం రాష్ట్ర కార్యదర్శి రమేష్ గౌడ్, నాయకులు మోహన్ గౌడ్, కుమార్ గౌడ్, ఆనంద్ గౌడ్, సదానంద గౌడ్, శ్యామ్ గౌడ్ ఉన్నారు.